

॥ కౌలోపనిషత్ ॥

॥ శ్రీః ॥

కౌలోపనిషత్ ।

శన్ముః కౌలికః శన్మో వారుణీ శన్ముః శుద్ధిః శన్మోఽఅగ్నిశ్శన్ముః

సర్వం సమభవత్ ।

నమో బ్రహ్మణే నమః పృథివ్యై నమోఽద్భ్యో నమోఽగ్నయే నమో వాయవే నమో గురుభ్యః ।

త్వమేవ ప్రత్యక్షం నైవాసి ।

త్వామేవ ప్రత్యక్షం తాం వదిష్యామి ।

ఋతం వదిష్యామి ।

సత్యం వదిష్యామి ।

తస్మామవతు ।

తద్వక్తారమవతు ।

అవతు మామ్ ।

అవతు వక్తారమ్ ।

ఓం శాన్తిః శాన్తిః శాన్తిః ।

అథాతో ధర్మజ్ఞానా ।

జ్ఞానం బుద్ధిశ్చ ।

జ్ఞానం మోక్షైకకారణమ్ ।

మోక్షస్సర్వాత్మతాసిద్ధిః ।

పఞ్చ విషయాః ప్రపఞ్చః ।

తేషాం జ్ఞానస్వరూపాః ।

యోగో మోక్షః ।

అధర్మకారణాజ్ఞానమేవ జ్ఞానమ్ ।

ప్రపఞ్చ ఈశ్వరః ।

అనిత్యం నిత్యమ్ ।

అజ్ఞానం జ్ఞానమ్ ।

అధర్మ ఏవ ధర్మః ।

ఏష మోక్షః ।

పఞ్చ బంధా జ్ఞానస్వరూపాః ।

పిణ్డాజ్జననమ్ ।

తత్త్రైవ మోక్షః ।

ఏతజ్జ్ఞానమ్ ।

సర్వేన్ద్రియాణాం నయనం ప్రధానమ్ ।

ధర్మవిరుద్ధాః కార్యాః ।

ధర్మవిహితా న కార్యాః ।

సర్వం శామ్భవీరూపమ్ ।

ఆమ్నాయా న విద్యన్తే ।

గురురేకః ।

సర్వైక్యతాబుద్ధిమన్తే ।

ఆమన్తసిద్ధిః ।

మదాదిస్త్యాజ్యః ।

ప్రాకట్యం న కుర్యాత్ |  
 న కుర్యాత్పశుసమ్భాషణమ్ |  
 అన్యాయో న్యాయః |  
 న గణయేత్కమపి |  
 ఆత్మరహస్యం న వదేత్ |  
 శిష్యాయ వదేత్ |  
 అన్యః శాక్తః |  
 బహిః శైవః |  
 లోకే పైష్ఠవః |  
 అయమేవాచారః |  
 ఆత్మజ్ఞానాన్మోక్షః |  
 లోకాన్న నిన్ద్యత్ |  
 ఇత్యధ్యాత్మమ్ |  
 వ్రతం న చరేత్ |  
 న తిష్ఠేన్నియమేన |  
 నియమాన్న మోక్షః |  
 కౌలప్రతిష్ఠాం న కుర్యాత్ |  
 సర్వసమా భవేత్ |  
 స ముక్తో భవతి |  
 పఠేదేతాని సూత్రాణి ప్రాతరుత్థాయ దేశికః |  
 ఆజ్ఞాసిద్ధిర్భవేత్తస్య ఇత్యాజ్ఞా పారమేశ్వరీ |  
 యశ్చాచారవిహీనోఽపి యో వా పూజాం న కుర్వతీ |  
 యది జ్యేష్ఠం న మన్యేత నన్దతీ నన్దనీ వనే |  
 శన్యః కౌలికః |  
 ఓం శాన్తిః శాన్తిః శాన్తిః |  
 ॥ కౌలోపనిషత్సమాప్తా ॥

॥ ఇతి కౌలోపనిషత్ ॥

For corrections  
 Mail to [urbhaskar@yahoo.com](mailto:urbhaskar@yahoo.com)